



सत्यमेव जयते

**महाराष्ट्र लोकसेवा आयोग****MAHARASHTRA PUBLIC SERVICE COMMISSION****मुख्य कार्यालय**

बँक ऑफ इंडिया इमारत, ३ रा मजला, महात्मा गांधी मार्ग, हुतात्मा चौक, मुंबई ४००००१ [२२६७ ०२१० / १४८ / २४८, २२६०२२२२ फॅक्स : २२६७३९१५
Bank of India Bldg, 3rd floor, Mahatma Gandhi Road, Hutatma Chowk, Mumbai 400001 [2267 0210 / 148 / 248, 22602222 Fax : 22673915

माझगाव कार्यालय

विक्रीकर भवन, ९ वा मजला, रुम नंबर ९१५, सरदार बलवंतसिंग दोधी मार्ग, माझगाव, मुंबई ४००२०३ [२३७४२१९१ फॅक्स : २३७८१०६१
Vikrikar Bhavan, 9th floor, Room No.915, Sardar Balvantsing Dodhi Marg, Mazgaon, Mumbai 400203 [23742191 Fax : 23781061
ई-मेल sec.mpsc@maharashtra.gov.in, mpSCP@gmail.com वेबसाईट - www.mpsc.gov.in

विक्रीकर निरीक्षक (मुख्य) परीक्षा - २०१३**अधिसूचना क्रमांक : १४४२(२)/२०१३/तीन**

जाहिरात क्रमांक ६९/२०१३ दि. १ ऑक्टोबर, २०१३ नुसार राज्य शासनाच्या विक्रीकर निरीक्षक संवर्गातील विक्रीकर निरीक्षक, गट-ब (अराजपत्रित) पदांवरील नियुक्तीकरिता आयोगामार्फत **रविवार दिनांक २४ नोव्हेंबर, २०१३** रोजी घेण्यात आलेल्या विक्रीकर निरीक्षक (पूर्व) परीक्षा-२०१३ च्या निकाला आधारे मुख्य परीक्षेसाठी अर्हताप्राप्त ठरलेल्या उमेदवारांची **विक्रीकर निरीक्षक (मुख्य) परीक्षा-२०१३** गुरुवार दिनांक ५ जून, २०१४ रोजी फक्त मुंबई जिल्हा केंद्रावर घेण्यात येईल. प्रस्तुत मुख्य परीक्षेकरीता उमेदवारांनी पूर्व परीक्षेकरीता देण्यात आलेल्या माहितीच्या आधारेच मुख्य परीक्षेचे अर्ज ऑनलाईन पद्धतीने भरणे आवश्यक आहे. जे उमेदवार अर्जामध्ये चुकीची माहिती सादर करतील त्यांना या व पुढील सर्व निवडीसाठी अपात्र ठरविण्यात येईल.

२. उपलब्ध पदसंख्या

उन्नत व प्रगत गटात न मोडणारे										
अ.क्र.	पदाचे नाव व एकूण पदसंख्या	अराखीव	अ.जाती व त्यातील बौद्ध धर्मांतरित	अनुसूचित जमाती	वि.जा. (अ)	भ.ज. (ब)	वि.मा.प्र. .	भ.ज. (क)	भ.ज. (ड)	इ.मा.व.
(१)	(२)	(३)	(४)	(५)	(६)	(७)	(८)	(९)	(१०)	(११)
१	विक्रीकर निरीक्षक (एकूण पदे ८३)	५१	६	६	२	१	१	३	--	१३
	महिला	१५	२	२	१	--	--	१	--	४
	खेळाडू	३	--	--	--	--	--	--	--	१
	विकलांग व्यक्ती	एकूण ३ पदे = श्रवणशक्तीतील दोष-३ पदे								

२.१ वर नमूद केलेल्या पदसंख्येत व आरक्षणामध्ये शासनाच्या संबंधित विभागाच्या सूचनेनुसार बदल होण्याची शक्यता आहे.

२.२ महिला व खेळाडूसाठी आरक्षित असलेली पदे संबंधित वर्गवारीतील भरावयाच्या एकूण पदसंख्येपैकी असतील.

२.३ महिलांसाठी असलेले आरक्षण शासननिर्णय महिला बालविकास व विभाग क्र.८२/२००१/म.से.आ. २०००/प्र. क्र. ४१५/का-२, दिनांक २५ मे, २००१ आणि तदनंतर शासनाने यासंदर्भात वेळोवेळी निर्गमित केलेल्या आदेशानुसार राहील.

२.४ खेळाडूचे आरक्षण शासनाने या संदर्भात वेळोवेळी निर्गमित केलेल्या आदेशानुसार राहिल. "खेळाडू उमेदवारांनी त्यांची खेळाडूबाबतची प्रमाणपत्रे मुलाखतीस बोलविले गेल्यानंतर मुलाखतीपूर्वी क्रीडा संचालनालयाकडून प्रमाणित करून घ्यावीत."

२.५ विकलांग उमेदवारांची पात्रता शासनाने वेळोवेळी निर्गमित केलेल्या आदेशानुसार राहील. विकलांग उमेदवारासाठी असलेली पदे भरावयाच्या एकूण पदसंख्येपैकी असतील. तसेच चलनचलनविषयक विकलांगता किंवा मेंदूचा अर्धांगवायू व अंधत्व किंवा क्षिणदृष्टी वर्गवारीतील विकलांग तसेच श्रवणशक्तीत दोष असलेले उमेदवार प्रस्तुत पदासाठी अर्ज करण्यास पात्र आहेत.

२.६ अपंग उमेदवारांना गुणवत्तेनुसार लेखनिकाची मदत घेता येईल. तथापि, त्यांनी तसे आयोगास स्वतंत्ररित्या पत्राने कळविणे अनिवार्य आहे.

३. परीक्षेसाठी पेपर क्र.१ -- १०० गुण व पेपर क्र.२ -- १०० अशी एकूण २०० गुणांची वस्तुनिष्ठ बहुपर्यायी स्वरूपाची लेखी परीक्षा घेतली जाईल. या परीक्षेच्या गुणांच्या आधारेच नेमणुकीसाठी शिफारशी करण्यात येतील. मुलाखत घेतली जाणार नाही.

४. वेतनश्रेणी :- **रूपये ९,३००-३४८००(ग्रेड पे-४,३००) अधिक नियमानुसार भत्ते.**

५. मुख्य परीक्षेस प्रवेश :-

५.१ विक्रीकर निरीक्षक (पूर्व) परीक्षा २०१३ च्या निकालाच्या आधारे मुख्य परीक्षेच्या प्रवेशासाठी पात्र ठरलेल्या आणि पूर्व परीक्षेच्या जाहिरातीत नमूद केलेल्या शैक्षणिक अर्हता व अन्य अटींची मुख्य परीक्षेच्या प्रवेशासाठी माहिती सादर करण्याच्या अंतिम दिनांकास म्हणजेच दिनांक १६ एप्रिल, २०१४ रोजी किंवा त्यापूर्वी पूर्तता करणा-या उमेदवारास मुख्य परीक्षेच्या प्रवेशासाठी पात्र समजण्यात येईल.

५.२ पूर्व परीक्षेचा अर्ज सादर करताना जाहिरातीत नमूद केल्याप्रमाणे विहित शैक्षणिक अर्हता धारण करत नव्हते परंतु दिनांक १६ एप्रिल, २०१४ रोजी किंवा त्यापूर्वी शैक्षणिक अर्हता धारण करीत आहेत, अशा उमेदवारांनी शैक्षणिक अर्हता धारण केल्याचा दिनांक ऑनलाईन पद्धतीने नोंदविणे आवश्यक आहे. त्याशिवाय त्यांना मुख्य परीक्षेच्या प्रवेशासाठी पात्र समजण्यात येणार नाही.

५.३ मुख्य परीक्षेच्या प्रवेशासाठी पात्र उमेदवाराने आयोगाकडून निश्चित करण्यात आलेल्या कालावधीत आयोगाच्या www.mpsconline.gov.in या वेबसाईटद्वारे फक्त ऑनलाईन पद्धतीने आवश्यक माहिती सादर करणे आवश्यक राहिल. इतर कोणत्याही प्रकारे मुख्य परीक्षेच्या प्रवेशासंदर्भात कार्यवाही करता येणार नाही.

६. पात्रतेच्या अटी :-

६.१. भारतीय नागरिकत्व.

६.२ वयोमर्यादा :- दि.१ फेब्रुवारी, २०१४ रोजी किमान १९ वर्षे असावे व ३३ वर्षांपेक्षा जास्त नसावे.

६.३. उच्च वयोमर्यादा खालील बाबतीत शिथिलक्षम :-

६.३.१ महाराष्ट्र शासनाने मान्यता दिलेल्या मागासवर्गीय उमेदवारांच्या बाबतीत ५ वर्षांपर्यंत.

६.३.२ अपंग उमेदवारांच्या बाबतीत ४५ वर्षांपर्यंत.

६.३.३. पात्र खेळाडूंच्या बाबतीत ५ वर्षांपर्यंत.

६.३.४. माजी सैनिकांसाठी उच्च वयोमर्यादा शासकीय आदेशानुसार शिथिलक्षम.

६.३.५ आणिवानी व अल्पसेवा राजादिष्ट अधिकारी यांचेसाठी कमाल वयोमर्यादा ५ वर्षांपर्यंत शिथिलक्षम.

६.३.६ विहित वयोमर्यादा इतर कोणत्याही बाबतीत शिथिल केली जाणार नाही.

६.४ शैक्षणिक अर्हता :-

६.४.१ मान्यताप्राप्त विद्यापीठाची पदवी किंवा महाराष्ट्र शासनाने मान्य केलेली समतुल्य अर्हता.

६.४.२ पदवी परीक्षेस बसलेले उमेदवार प्रस्तुत पूर्व परीक्षेस तात्पुरते पात्र असतील. परंतु विक्रीकर निरीक्षक (मुख्य) परीक्षा- २०१३ च्या प्रवेशासाठी पात्र ठरणा-या उमेदवारांनी विक्रीकर निरीक्षक (मुख्य) परीक्षा २०१३ करिता दिनांक १६ एप्रिल, २०१४ पर्यंत पदवी परीक्षा उत्तीर्ण होणे आवश्यक राहिल.

६.४.३. अंतर्वासिता किंवा कार्यशाळेतील कामाचा अनुभव आवश्यक असेल, अशा पदवीधारकाने दिनांक १६ एप्रिल, २०१४ पर्यंत स्वीकारण्याच्या अंतिम दिनांकापर्यंत सदर अट पूर्ण केली असली पाहिजे.

६.४.४. मराठी भाषेचे ज्ञान आवश्यक.

६.४.५. महाराष्ट्र शासनाच्या माहिती तंत्रज्ञान संचालनालयाने वेळोवेळी विहित केलेले संगणक हाताळणीबाबतचे प्रमाणपत्र धारण करणे आवश्यक राहिल.

७. शुल्क : ६.१ अमागास - ३१५/- ६.२ मागासवर्गीय - १६५/- माजी सैनिक - १५/-

८. अर्ज करण्याची पद्धत :-

८.१ प्रस्तुत परीक्षेसाठी अर्ज फक्त ऑनलाईन पद्धतीने स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत.

८.२ पात्र उमेदवाराला वेब-बेस्ड (Web-based) ऑनलाईन अर्ज www.mahaonline.gov.in या वेबसाईटद्वारे दिनांक २७ मार्च, २०१३ ते दि. १६ एप्रिल, २०१४ या कालावधीतच सादर करणे आवश्यक राहिल.

८.३ ऑनलाईन पद्धतीने अर्ज सादर करण्याच्या सविस्तर सूचना आयोगाच्या www.mpsconline.gov.in या संकेतस्थळावर उपलब्ध आहेत.

८.४ विहित पद्धतीने आयोगास अर्ज सादर केल्यानंतर विहित मुदतीत परीक्षा शुल्क भरल्याशिवाय अर्ज विचारात घेतला जाणार नाही.

८.५ आयोगाने निश्चित केलेले परीक्षा शुल्क खालील पद्धतीने भरता येईल.

(१) भारतीय स्टेट बँकेमध्ये चलना द्वारे (२) नेटबँकिंग (३) डेबिट कार्ड (४) क्रेडिट कार्ड (५) संग्राम केंद्र/सीएससी (नागरिक सेवा केंद्र)

८.६ www.mahaonline.gov.in येथे संग्राम केंद्र (ग्रामपंचायतीमध्ये) आणि सीएससीची सूची उपलब्ध आहे

८.७ परीक्षा शुल्काचा भरणा करण्याकरिता उमेदवारांनी खाली नमूद केलेल्या पद्धतींचा अवलंब करावा :-

(१) शुल्क भरण्याकरिता मुख्य पृष्ठाच्या डाव्या भागावरील “ माझे खाते ” या लिंक वर क्लिक करावे.

(२) “माझे खाते ” या लिंक वर क्लिक केल्यानंतर उमेदवाराने अर्ज केलेल्या पदांची यादी शुल्क भरल्याच्या / न भरल्याच्या नोंदीसह दिसेल. ज्या पदासमोर “ Unpaid ” असे लिहिलेले असेल, त्या ठिकाणी “ Pay Now ” अशी लिंक उपलब्ध असेल.

(३) “ Pay Now ” या लिंक वर क्लिक केल्यानंतर ३ पर्याय उपलब्ध होतील. १. ऑनलाईन पेमेंट २. नागरी सुविधा केंद्र ३. चलानद्वारे

(४) उमेदवार क्रेडिट कार्ड, डेबिट कार्ड अथवा नेटबँकिंगच्या सहाय्याने ऑनलाईन पेमेंट करू शकतील.

(५) नागरी सुविधा केंद्र हा पर्याय निवडल्यास, उपलब्ध होणा-या पावतीची प्रत घेऊन नागरी सुविधा केंद्र अथवा संग्राम केंद्रात जाऊन शुल्काचा भरणा केला जाऊ शकतो. उपरोक्त कार्यवाही अर्ज सादर करण्याच्या अंतिम दिनांकापूर्वी पूर्ण करणे आवश्यक राहिल.

(६) उमेदवाराने चलनाद्वारे हा पर्याय निवडल्यास, उपलब्ध होणा-या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.

(७) ज्या उमेदवारांना भारतीय स्टेट बँकेमध्ये चलनाद्वारे शुल्क भरावयाचे आहे असे उमेदवार अर्ज सादर केल्याच्या दोन तासांनंतर अथवा शेवटच्या दिवशी अर्ज सादर करणा-या उमेदवारांनी त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.

(८) परीक्षा शुल्काचा भरणा केल्यानंतर - उमेदवाराला परीक्षा केंद्राची निवड करणे आवश्यक आहे. त्याकरिता “ माझे खाते ” मधील आवश्यक पदाची निवड करावी. त्यानंतर “ केंद्र निवडा ” या पर्यायावर क्लिक करावे. सदर पर्यायांतर्गत निवडलेल्या केंद्राची क्षमता दर्शविली जाईल. जर केंद्राच्या क्षमतेइतक्या उमेदवारांचे अर्ज तत्पूर्वी प्राप्त झाले असतील, तर सदर केंद्र उपलब्ध नसून, दुसरे केंद्र निवडावे, असा संदेश प्राप्त होईल. केंद्राची निवड केल्यानंतर सेव्ह बटनावर क्लिक केल्यास केंद्र निवडीची व अर्ज भरण्याची प्रक्रिया पूर्ण होईल.

(९) जे उमेदवार भारतीय स्टेट बँकेमध्ये चलनाद्वारे शुल्काचा भरणा करतील, असे उमेदवार शुल्क भरल्याच्या दिनांकाच्या दुस-या दिवशी केंद्र निवडीची प्रक्रिया करू शकतील. जर हा दुसरा दिवस कार्यालयीन सुट्टी अथवा रविवारचा असेल तर उमेदवार सदर कार्यावाही त्यानंतर लगेच येणा-या पुढील कार्यालयीन कामकाजाच्या दिवशी करू शकतील.

८.८ प्रस्तुत परीक्षेपूर्वी ७ दिवस अगोदर उमेदवारास प्रवेशप्रमाणपत्र त्याच्या प्रोफाईलद्वारे उपलब्ध करून देण्यात येईल. त्याची प्रत उमेदवाराने परीक्षेपूर्वी डाऊनलोड करून घेणे व परीक्षेच्या वेळी सादर करणे आवश्यक आहे.

९. परीक्षेच्या वेळी उमेदवाराने प्रवेशप्रमाणपत्र आणणे सक्तीचे आहे. त्याशिवाय, परीक्षेस प्रवेश दिला जाणार नाही.

१०. प्रस्तुत अधिसूचनेमध्ये परीक्षेसंदर्भातील संक्षिप्त तपशिल दिलेला आहे. पूर्व परीक्षेच्या प्रवेशासाठी माहिती स्वीकारण्याची पद्धत आवश्यक अर्हता, आरक्षण, वयोमर्यादा, शुल्क, निवडीची सर्वसाधारण प्रक्रिया, परीक्षा योजना, अभ्यासक्रम इत्यादीबाबतच्या सविस्तर तपशिलासाठी आयोगाच्या www.mpsc.gov.in या वेबसाईटवरील स्पर्धा परीक्षेअंतर्गत उमेदवारांना सर्वसाधारण सूचना तसेच परीक्षा विभागातील विक्रीकर निरीक्षक परीक्षामध्ये उपलब्ध करून देण्यात आलेल्या माहितीचे कृपया अवलोकन करावे. आयोगाच्या वेबसाईटवर प्रसिध्द करण्यात आलेली माहिती व अधिसूचना अधिकृत समजण्यात येईल. सदर अधिसूचना आयोगाच्या www.mpsc.gov.in व www.mahaonline.gov.in या वेबसाईटवर उपलब्ध आहे.
११. विहित पद्धतीने अर्ज सादर करून शुल्क भरण्याची कार्यवाही दिनांक दि. १६ एप्रिल, २०१४ रोजी २३.५९ वाजेपर्यंत पूर्ण करणे आवश्यक आहे. त्यानंतर सदर वेबलिक बंद होईल.
१२. चलनाद्वारे परीक्षाशुल्क भरावयाचे झाल्यास भारतीय स्टेट बँकेमध्ये दिनांक दिनांक दि. १७ एप्रिल, २०१४ पर्यंत बँकेच्या कार्यालयीन वेळेत भरणे बंधनकारक आहे. विहित दिनांकानंतर परीक्षा शुल्क भरल्यास वैध मानले जाणार नाही, तसेच परीक्षा शुल्काचा परतावाही केला जाणार नाही.
१३. विक्रीकर निरीक्षक (पूर्व) तसेच (मुख्य) परीक्षेचा अभ्यासक्रम आयोगाच्या www.mpsc.gov.in या वेबसाईटवर उपलब्ध आहे.

ठिकाण : मुंबई.

दिनांक : दि. २७ मार्च, २०१४

श्री. शं. पाठक

उप सचिव

महाराष्ट्र लोकसेवा आयोग.

आयोगाच्या कार्यालयात, परीक्षा कक्षात, परीक्षा केंद्राच्या परिसरात, तसेच, शारीरिक चाचणी व मुलाखतीच्या वेळी मोबाईल फोन, अथवा इतर कोणत्याही प्रकारची इलेक्ट्रॉनिक साधने आणण्यास व वापरण्यास सक्त मनाई आहे.